



विवेकानंदचा २५ मार्चला पदवी प्रदान समारंभ

कोल्हापूर / प्रतिनिधी :

शैक्षणिक वर्ष २०१७-१८ चा विवेकानंद महाविद्यालयाचा पदवी प्रदान समारंभ विवेकानंद कॉलेजच्या प्रांगणात सोमवार, दि. २५ मार्च रोजी सकाळी ९.३० वाजता होत आहे. समारंभाचे अध्यक्षस्थान विवेकानंद शिक्षण संस्थेचे कार्याध्यक्ष प्राचार्य अभयकुमार साळुऱ्हे हे भूषविणार आहेत. या महाविद्यालयातून मार्च-एप्रिल २०१८ मध्ये दहावी उत्तीर्ण झालेल्या सर्व विद्यार्थी, विद्यार्थिनींनी आपले पदवी प्रमाणपत्र घेण्यासाठी सकाळी ९ वाजता उपस्थित राहावे. येताना सोबत अंतिम वर्षाच्या मार्कलिस्टची झेरॉक्स प्रत, ओळखपत्र आणावे, असे आवाहन प्राचार्य डॉ. एस. वाय. होनगेकर व परीक्षा विभागप्रमुख प्रा. जी. जे. नवाथे यांनी केले आहे.

शुक्रवार, १५ मार्च २०१९

‘विवेकानंद’मध्ये आज राष्ट्रीय चर्चासत्र

कोल्हापूर : प्रतिनिधि

विवेकानंद महाविद्यालयाच्या
अंतर्गत गुणवत्ता हमी कक्षाच्या वतीने
शुक्रवारी (दि. १५) एकदिवसीय
राष्ट्रीय चर्चासत्राचे आयोजित करण्यात^{१९}
आले आहे. चर्चासत्रास बेंगलोर येथील
नंकचे सल्लागार डॉ. जगन्नाथ पाटील,
फार्म्युसन कॉलेज पुणे येथील डॉ. समीर
तेरदाळकर, एम. यू. कॉलेज, पुणे
येथील माजी प्राचार्य डॉ. शिरीष चिंधडे
उपस्थित राहून मार्गदर्शन करणार
आहेत.

सकाळ

कोल्हापूर, शुक्रवार,
१५ मार्च २०१९

समाजातील उपेक्षितांसह वंचित हेच माझे 'सेलिब्रेटी'

ओलवे; 'विवेकानंद'मध्ये फोटोग्राफी ऑन व्हिल प्रदर्शन

सकाळ वृत्तसेवा

कोल्हापूर, ता. १४ : सफाई कामगार समाजासाठी काम करतात; पण त्यांना समाजात प्रतिष्ठा नाही. असे सर्व उपेक्षित हेच माझे सेलिब्रेटी आहेत. त्यांचं जगण समाजासमोर मांडण्याचा मी छायाचित्रांच्या माध्यमातून प्रयत्न केला. एक छायाचित्र फार मोठा बदल घडवू शकते, असे प्रतिपादन छायाचित्रकार पद्मश्री सुधारक ओलवे यांनी केले. विवेकानंद महाविद्यालयात आयोजित फोटोग्राफी ऑन व्हिल या छायाचित्र प्रदर्शनात आज ते बोलत होते.

महाराष्ट्रातील ग्रामीण जीवनाचे चित्रिकरण करण्यासाठी आणि होतकरू छायाचित्रकारांशी संवाद साधण्यासाठी 'फोटोग्राफी ऑन व्हिल' या छायाचित्र प्रदर्शनाचे आयोजन केले आहे. बुधवारी हे प्रदर्शन कोल्हापुरामध्ये आले. आज सकाळी रंकाळा, दुपारी विवेकानंद महाविद्यालय येथे या प्रदर्शनाचे आयोजन केले होते. ओलवे यांची छायाचित्रे महाविद्यालयाच्या



कोल्हापूर : विवेकानंद महाविद्यालयातील 'फोटोग्राफी ऑन व्हिल' प्रदर्शनात छायाचित्रांबरोबर पद्मश्री सुधारक ओलवे.

आवारात मांडली होती. या अंतर्गत सुधारक ओलवे, इंद्रजीत खांवे या प्रख्यात छायाचित्रकारांनी होतकरू छायाचित्रकारांशी संवाद साधला.

ओलवे म्हणाले, "कॅमेरा हे माझे माध्यम आहे. एखादे छायाचित्र खूप मोठा बदल घडवू शकते. सफाई कामगार समाजाचे काम करतात; पण त्यांना समाजातस्थान नाही. असे उपेक्षित, वंचित लोक हेच माझे

सेलिब्रेटी आहेत. मी छायाचित्राच्या माध्यमातून त्यांचे जगण मांडतो. तुमचे एखादे छायाचित्र फार मोठा बदल घडवू शकते. यासाठी एक विषय घेऊन छायाचित्रण केले पाहिजे."

प्राचार्य डॉ. एस. वाय. होनगेकर, छायाचित्रकार निलेश गावडे, अभिजीत गुर्जर, चित्रकार सुरेंद्र राव यांच्यासह हौशी छायाचित्रकार, विद्यार्थी हे उपस्थित होते.

5

८ /९